

ರಸ್ತೆಗಳ ದುರಸ್ತಿಗಾಗಿ ವೆಚ್ಚವಾಗುವ ಹಣದ ಬಗ್ಗೆ

೨೬ರ ಶ್ರೀ ಪಿ. ರಾಮಚಂದ್ರರಾವ್ (ಉಲ್ಲಾಳ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೇ ?

ಅ) ರಾಜ್ಯದಲ್ಲಿ ರಸ್ತೆಗಳ ವಾರ್ಷಿಕ ದುರಸ್ತಿಗಾಗಿ ವಿಸಾಲಿಟ್ಟಿರುವ ಹಣ ಎಷ್ಟು ಮತ್ತು ಈ ಪೈಕಿ ಗ್ರಾಮಾಂತರ ಸಂಪರ್ಕ ರಸ್ತೆಗಳ ದುರಸ್ತಿಗಾಗಿ ವಿಸಾಲಿಟ್ಟಿರುವ ಹಣ ಎಷ್ಟು,

ಆ) ಪ್ರತಿ ಕಿಲೋಮೀಟರ್ ಗ್ರಾಮಾಂತರ ರಸ್ತೆಗಳ ದುರಸ್ತಿಗಾಗಿ ಸರ್ಕಾರದವರು ನಿಗದಿ ಮಾಡಿರುವ ಹಣ ಎಷ್ಟು,

ಇ) ಈ ಪ್ರಮಾಣದಂತೆ ಗ್ರಾಮಾಂತರ ರಸ್ತೆಗಳ ದುರಸ್ತಿಗಳ ಅವಶ್ಯಕವಾದ ಒಟ್ಟು ಹಣಎಷ್ಟು?

ಈ) ಗ್ರಾಮಾಂತರ ಸಂಪರ್ಕ ವ್ಯವಸ್ಥೆಯನ್ನು ಸುಧಾರಿಸಲು ಸರ್ಕಾರದವರು ಮತ್ತು ಬೇರೆಯಾವ ಯೋಜನೆಗಳನ್ನು ಹಾಕಿಕೊಂಡಿದ್ದಾರೆ ಮತ್ತು ಈ ರಸ್ತೆಗಳ ವಾರ್ಷಿಕ ದುರಸ್ತಿಗಾಗಿ ಅವಶ್ಯಕವಾದ ಎಲ್ಲಾ ಹಣವನ್ನು ಈ ಆರ್ಥಿಕ ವರ್ಷದಲ್ಲಿ ಕೊಡುವ ಭರವಸೆಯನ್ನು ಸರ್ಕಾರ ನೀಡುವರೇ ?

ಶ್ರೀ ಎಚ್.ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಸಚಿವರು).—

ಅ) ರಸ್ತೆಗಳ ವಾರ್ಷಿಕ ದುರಸ್ತಿಗಾಗಿ ವಿಸಾಲಿಟ್ಟಿರುವ ಹಣ ೨,೬೯೨ ಲಕ್ಷ ರೂಪಾಯಿಗಳು. ಲೋಕೋಪಯೋಗಿ ಮತ್ತು ನೀರಾವರಿ ಇಲಾಖೆಯ ವತದಲ್ಲಿರುವ ಗ್ರಾಮಾಂತರ ರಸ್ತೆಗಳ ದುರಸ್ತಿಗಾಗಿ ವಿಸಾಲಿಟ್ಟಿರುವ ಹಣ ೧,೨೦೨ ಲಕ್ಷ ರೂಪಾಯಿಗಳು.

ಆ) ೨,೦೦೦ ರೂ.ಗಳಿಂದ ೨,೬೦೦ ರೂಪಾಯಿಗಳು.

ಇ) ೧,೪೭೨ ಲಕ್ಷ ರೂಪಾಯಿಗಳು.

ಈ) ಗ್ರಾಮಾಂತರ ರಸ್ತೆ ಸಂಪರ್ಕ ಕಲ್ಪಿಸುವ ಹಾಗೂ ಸುಧಾರಿಸಲು ಒಂದು ಬೃಹತ್ ಯೋಜನೆಯನ್ನು ೯೪೯ ಕೋಟಿ ರೂಪಾಯಿಗಳಿಗೆ ತಯಾರಿಸಲಾಗಿದೆ. ಆರ್ಥಿಕ ಪರಿಸ್ಥಿತಿಯನ್ನು ಅವಲಂಬಿಸಿ ಈ ಯೋಜನೆಯನ್ನು ಕೆಲಸವನ್ನು ತೆಗೆದುಕೊಳ್ಳಲಾಗುವುದು. ವಾರ್ಷಿಕ ದುರಸ್ತಿಗೆ ಬೇಕಾದ ಹಣವನ್ನು ಆರ್ಥಿಕ ಲಭ್ಯತೆಗೆ ಅನುಗುಣವಾಗಿ ಪರಿಶೀಲಿಸಲಾಗುವುದು.

ಗಜೇಂದ್ರಗಡಕ್ಕೆ ಕೈಗಾರಿಕಾ ವಸಾಹತು ಯೋಜನೆಗಳ ಬಗ್ಗೆ

೨೯೦ ಶ್ರೀ ಜ್ಞಾನೇಶ್ವರ ದೊಡ್ಡಮೇಟೆ (ರೋಣ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಕೈಗಾರಿಕಾ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೇ ?

ಅ) ರೋಣ ತಾಲ್ಲೂಕು ಗಜೇಂದ್ರಗಡ ನಗರದಲ್ಲಿ ಕೈಗಾರಿಕಾ ವಸಾಹತು ಯೋಜನೆಗೆ ನೀಲ ನಕ್ಷೆಯನ್ನು ತಯಾರಿಸುತ್ತಿರುವುದು ನಿಜವೇ,

ಆ) ಹಾಗಿದ್ದಲ್ಲಿ ಯಾವ ರೀತಿಯ ಕೈಗಾರಿಕೆಯ ಕಾರ್ಯಾಗಾರಗಳು ಇರುವುವು,

ಇ) ನೇಕಾರರ, ಕೈಗಾರಿಕೋದ್ಯಮಗಳಿಂದ ತುಂಬಿದ ಗಜೇಂದ್ರಗಡಕ್ಕೆ ಸದರಿ ಯೋಜನೆಯ ತೀವ್ರತೆಯ ಅರಿವು ಸರ್ಕಾರದವರ ಗಮನಕ್ಕೆ ಬಂದಿದೆಯೇ,

ಈ) ಹಾಗಿದ್ದಲ್ಲಿ, ಎಂದು “ಕಾರ್ಯಗತ” ಮಾಡಲಾಗುವುದು ?

ಶ್ರೀ ಎಸ್.ಆರ್. ಬೊಮ್ಮಾಯಿ (ಕೈಗಾರಿಕಾ ಮಂತ್ರಿಗಳು).—

ಅ) ಇಲ್ಲ.

ಆ) ಮೇಲಿನ ‘ಅ’ ಉತ್ತರದಿಂದ ಈ ಪ್ರಶ್ನೆ ಬರುವುದಿಲ್ಲ.

ಇ) ಬಂದಿದೆ. ಕೈಮಗ್ಗ ಅಭಿವೃದ್ಧಿಗಳ ಯೋಜನೆಯ ರೀತ್ಯ ಕಲೆಕ್ಟಿವ್ ವೀವಿಂಗ್ ಸೆಂಟರ್ ೨೦ ನೇಕಾರರ ಸದಸ್ಯರ ಗೃಹಗಳು ಮತ್ತು ಡೈಹೌಸ್ ಕಟ್ಟಲು ನೀಲನಕ್ಷೆಯನ್ನು ತಯಾರಿಸಲಾಗುತ್ತಿದೆ.

ಈ) ನಿರ್ಮಾಣ ಕಾರ್ಯವನ್ನು ೧೯೮೩ನೇ ನವೆಂಬರ್ ಕೊನೆಗೆ ತೆಗೆದುಕೊಳ್ಳಲಾಗುವುದು.